



रायगढ़-जरापुर भूमि

खरसिया | सारंगढ़ | घरघोड़ा | धरमजयगढ़ | पुसौर | बरमकेला | लैलुंगा | तमनार

मोबाइल और मेटल हेल्थ को लेकर पूछे सवाल

हिंदी का पर्या देख इंग्लिश मीडियम के परीक्षार्थियों का छूटा पसीना

हरिभूमि न्यूज | रायगढ़

भारत में सर्वाधिक हिंदी भाषा बोली जाती है। लेकिन इस विषय के दसवीं कक्षा की परीक्षा देते हुए इंग्लिश मीडियम के परीक्षार्थियों को परीक्षा देना पड़ गया। हिंदी माध्यम की बजाय इंग्लिश मीडियम स्कूलों के परीक्षार्थियों ने हिंदी के सरल प्रश्नपत्र को कठिन अनुभव किया।

हिंदी भाषा की सही मात्रा और सही व्याकरण के साथ उत्तर लिखने में परेशान परीक्षार्थियों ने एक दूसरे से उत्तर जानने का कोशिश भी की लेकिन परीक्षा हाल में ड्यूटी कर रहे पर्यवेक्षकों ने उनकी एक नहीं चलने दी। परीक्षा की गोपनीयता गरिमा को लेकर पर्यवेक्षकों ने कड़ा संदेश दिया। यह



दृश्य बताता है कि इंग्लिश मीडियम स्कूलों में हिंदी की गुणवत्ता वाली पढ़ाई की समीक्षा करने की जरूरत है। दसवीं हिंदी के प्रश्नपत्र के अपठित गद्यांश में बच्चों के द्वारा

मोबाइल का अतिशय उपयोग और इस वजह से माता पिता के परेशान रहने और मोबाइल के दुष्प्रभाव से मानसिक स्वास्थ्य पर पढ़ने को लेकर सवाल पूछे गए थे।

अभिभावकों ने बताया कि प्रश्न पत्र का यह सवाल परीक्षार्थियों के लिए एक सीख साबित हो सकता है। इसी तरह निबंध में कक्षा 12 की तरह चंद्रयान 3 के टॉपिक को

रिपीट किया गया। वहीं पर्यावरण सुरक्षा के प्रति मनुष्य का कर्तव्य बेरोजगारी के कारण निदान छत्तीसगढ़ के पारंपरिक खेल परहित सरिस धर्म नहीं भाई जैसे शानदार टॉपिक पर निबंध पूछा गया। समाचार पत्रों की महत्ता को प्रतिपादित करते हुए आम जनता को मतदान के लिए जागृत करने के लिए संपादक को समाचार बनाने का आवेदन पूछा गया था। छत्तीसगढ़ के सुआ गीत नृत्य छत्तीसगढ़ के प्रथम शहीद पंथी नृत्य जैसे प्रश्न भी उल्लेखनीय रहे। सेंट सी के एक सवाल में प्रिंटिंग मिस्टेक की वजह से परीक्षार्थी परेशान रहे। बांस की जगह बांझ का पेड़ छपने से कुछ समय के लिए कम्प्यूटर हुआ बाद में परीक्षार्थियों का डाउट दूर कर दिया गया।

जेल विभाग की बड़ी कार्रवाई: सहायक जेल अधीक्षक सहित 2 प्रहरी निलंबित

हरिभूमि न्यूज | रायगढ़

उपजेल सारंगढ़ में मारपीट मामले में सहायक जेल अधीक्षक संदीप कश्यप को राज्य सरकार ने सस्पेंड कर दिया है। दो दिन पहले जेल में बंद बंदियों के साथ मारपीट की शिकायत हुई थी। उप जेल सारंगढ़ में बंदियों के साथ मारपीट की घटना सामने आने पर मुख्यालय, जेल एवं सुधारात्मक सेवाएं रायपुर की तरफ से सेंट्रल जेल बिलासपुर के अधीक्षक खोमेश मण्डवी को घटना की जांच करने का निर्देश दिया था। मण्डवी ने 28 फरवरी को उप जेल सारंगढ़ पहुंचकर घटना की जांच की थी। जांच प्रतिवेदन के आधार पर सारंगढ़ में बड़ा एक्शन लिया है। जांच में आए तथ्यों के आधार पर संदीप कश्यप, सहायक जेल अधीक्षक, उप जेल सारंगढ़ को तत्काल प्रभाव से



निलंबित किया गया है। संदीप कश्यप को केन्द्रीय जेल बिलासपुर अटैच किया गया है। साथ ही अधीक्षक, केन्द्रीय जेल बिलासपुर द्वारा जांच उपरांत उप जेल सारंगढ़ के 2 प्रहरियों को भी निलंबित किया गया है। अन्य संबंधित कर्मचारियों के विरुद्ध भी नियमानुसार अनुशासनात्मक कार्रवाई की जा रही है। निलंबित सहायक जेल अधीक्षक एवं प्रहरियों के विरुद्ध नियमानुसार विभागीय जांच की जा रही है।

ट्रेन की चपेट में आकर युवक की मौत

रायगढ़। शनिवार की सुबह 9 बजे किरोड़ीमल नगर रेलवे स्टेशन से कुछ दूरी पर एक युवक की तेज रफ्तार ट्रेन की चपेट में आकर मौत हो गई। सूचना मिलने पर जीआरपी और आरपीएफ के जवान मौके पर पहुंचे और आगे की कार्रवाई में जुट गए। इधर शूट युवक की शिनाख्ती के लिए प्रयास किया जा रहा था। इसी बीच युवक की पहचान धर्मेश्वर महंत पिता राजेन्द्र महंत उम्र 25 वर्ष निवासी वार्ड नंबर 4 उच्चमिट्टी रोड के रूप में हुई। जिसके बाद मृतक के परिजनों से संपर्क किया गया। फिलहाल शव का पोस्टमॉर्टम कर अंतिम संस्कार के लिए शव को परिजनों को सौंप दिया गया है।

बढ़ती महंगाई के विरोध में कांग्रेसियों ने किया प्रदर्शन

हरिभूमि न्यूज | रायगढ़

प्रदेश कांग्रेस कमेटी द्वारा लिए गए निर्णयानुसार 2 मार्च को पूरे प्रदेश के जिला मुख्यालयों में बढ़ती महंगाई को लेकर धरना प्रदर्शन किया गया। जारी विज्ञापन में कहा गया है कि कार्यक्रम के तहत जिला कांग्रेस कमेटी के अध्यक्ष अनिल शुक्ला के निर्देशानुसार शहर कांग्रेस प्रभारी महामन्त्री शाखा यादव के नेतृत्व व वरिष्ठ कांग्रेसियों की उपस्थिति में कांग्रेसजन केन्द्र की मोदी सरकार की विफलताओं एवं गलत नीतियों के कारण देश में बढ़ती महंगाई जैसे खाने पदार्थ, सब्जी, पेट्रोल, डीजल, एलपीजी, सीएनजी पीएनजी की कीमतों में बेतहाशा वृद्धि के खिलाफ स्थानीय संजय काम्लेक्स सब्जी बाजार में सब्जी व किटाना स्टोर्स में दैनिक आवश्यक रोजमर्रा की वस्तुएं महंगी कीमतों में खरीदकर विरोध प्रदर्शन



किया गया। जहां जिला कांग्रेस के प्रभारी महामन्त्री शाखा यादव ने बताया कि मोदी राज में रोजमर्रा की जरूरतों के दाम बढ़ाए गए हैं। 2014 में जो गैस का सिलेंडर 410 रुपए का था, आज वह 1000 रुपए के पार है। पेट्रोल के दाम 70 रुपए प्रति लीटर से बढ़कर 100 रुपए प्रति लीटर के पार हो गए हैं जबकि डीजल के दाम 55 रुपए प्रति लीटर से बढ़कर 90 रुपए प्रति लीटर करीब पहुंच गए हैं। अंतरराष्ट्रीय

मार्केट में कूड़ आयल का दाम लगातार कम हो रहे हैं। 2014 की तुलना में वर्तमान में कूड़ आयल आधे डेट में मिल रहा है लेकिन उसका लाभ आम जनता को नहीं मिल रहा है। खाने के तेल और दाल की कीमत 70 और 60 रुपए प्रति किलो थी, वह 200 रुपए प्रति किलो के पार हो गई है। इतना ही नहीं, बीते दिनों जीएसटी की बर्बर मार से दही, पनीर, आटा, सूखा सोयाबीन, मटर व मुरपुरे भी बच नहीं सके, उन

पर भी 5 फीसदी जीएसटी लगा दिया गया। होटल के 1,000 रुपए के कमरे पर 12 प्रतिशत जीएसटी, अस्पताल के आईसीयू बेड पर 5 प्रतिशत जीएसटी, जीने के लिए सभी आवश्यक चीजों पर जीएसटी लगाकर चैन नहीं मिला तो श्मशाना घाट के निर्माण पर भी जीएसटी बढ़ा दिया गया है। इस वक्कर जन्म से मृत्यु तक के हर समान जीएसटी की मार से नहीं बच पाए हैं। वहीं वरिष्ठ कांग्रेस नेता संतोष टाय अग्रवाल ने बताया कि भवन निर्माण सामग्रियों की कीमतों भी आसमान छू रही हैं 2014 में जो सीमेंट 180 में मिलता था वह बढ़कर आज 350 से ऊपर हो चुका है उन्होंने यह भी कहा कि मोदी सरकार ने जनता की भलाई का एक भी कार्य नहीं किया वह केवल हम दो हमारे दो के लिए ही सत्ताभीन हुई है उन्हें भरपूर मदद कर रही है आम आदमी बेहाल है और सरकार अपने में मस्त है।

पैर में दर्द की शिकायत का इलाज कराने मेकाहारा में भर्ती युवक की मौत

हरिभूमि न्यूज | रायगढ़

कोतारा रोड थाना क्षेत्र अंतर्गत ग्राम जोरापाली निवासी 20 वर्षीय युवक को पिछले कुछ दिनों से पैर में दर्द की शिकायत थी। ऐसे में परिजनों ने उसे मेडिकल कॉलेज अस्पताल में भर्ती कराया, जहां चिकित्सकों ने सिर में समस्या होने की बात कहते हुए इलाज शुरू किया उसकी इलाज के चौथे दिन अस्सी मौत हो गई। इस संबंध में मिली जानकारी के अनुसार जोरापाली निवासी मुकेश पटेल पिता रामसाय पटेल उम्र 20 उम्र कब्बड़ी का खिलाड़ी है। पिछले कुछ दिनों से उसे पांच में दर्द हो रहा था, जिसकी वजह से वह लंगड़ा कर चल रहा था। गुरुवार को जब उसके पांच का दर्द अत्यन्त ही हो गया तब उसके परिजनों ने उसे मेडिकल कॉलेज अस्पताल में भर्ती कराया गया। जहां



चिकित्सकों ने उसके सिर में चोट लगने की वजह बताई। ऐसे में तमाम तरह के जांच किए गए। किंतु जांच रिपोर्ट में दर्द का कारण स्पष्ट नहीं हो सका। वहीं इसी बीच उसकी मौत हो गई। जब परिजनों ने युवक की मौत का कारण पूछा तो चिकित्सकों ने उसकी मौत का कारण सिर में लगी आंतरिक चोट को बताया। यही वजह है कि परिजनों ने चिकित्सकों पर लापरवाही का आरोप लगाया है। वहीं अब वे इसकी शिकायत करने की तैयारी कर रहे हैं।

गांजा बेचने ग्राहक का इंतजार करते दो तस्कर गिरफ्तार

रायगढ़। थाना प्रभारी जूटमिल

निरिक्षक मोहन भारद्वाज के नेतृत्व में जूटमिल पुलिस द्वारा रायगढ़ खरसिया हाइवे पर अपेक्स हॉस्पिटल के सामने गांजा बिक्री के लिए ग्राहक का इंतजार कर रहे दो संदिग्ध युवकों को पकड़ा गया है। थाना प्रभारी जूटमिल को मुखबिर से सूचना मिली थी कि दो युवक मोटरसाइकिल हॉरो स्लेंडर में गांजा लेकर रायगढ़ की ओर बिक्री के लिए निकले हैं। सूचना पर थाना प्रभारी द्वारा वरिष्ठ अधिकारियों को अवगत करा कर थाने के स्टाफ को विभिन्न स्थानों पर आरोपियों पर निगाह रखने लगाया गया। जूटमिल पुलिस की एक टीम द्वारा दोपहर करीब 3 बजे काले रंग के मोटर



सायकल में पिट्टू बैग लिए बैठे दो संदिग्ध युवकों को अपेक्स हॉस्पिटल के सामने पकड़े जाने पर पूछताछ किया गया जो अपना नाम आकाश साह और पीछे बैठा व्यक्ति आफताब हुसैन दोनों निवासी झारसुगड़ा उड़ीसा के रहने वाले बताए जिन्हें कार्यवाही की जानकारी देकर तलाशी लेने पर संदिग्धों के पिट्टू बैग में तीन किलो गांजा बरामद हुआ। संदिग्धों द्वारा अवैध बिक्री के लिए उड़ीसा से गांजा लेकर आना

बताए। आरोपी 01 आकाश साह पिता जयकिशोर साह उम्र 26 वर्ष, 2 आफताब हुसैन पिता बरजू हुसैन उम्र 23 वर्ष दोनों निवासी मेन रोड गंगा नगर वार्ड क्र. 4 थाना बृजराज नगर जिला झारसुगड़ा उड़ीसा से 3 किलो गांजा 36000 रुपए और हिरो स्लेंडर प्लस मोसा क्र ओडी 23 जे 2394 को जब्त कर आरोपियों के कृत्य पर थाना जूटमिल में धारा 20 बी एनडीपीएस एक्ट की कार्रवाई की गई है। कार्रवाई में थाना प्रभारी जूटमिल निरीक्षक मोहन भारद्वाज, सहायक उप निरीक्षक राजेंद्र पटेल, नरेंद्र सिद्धा, आरक्षक धनुर्जय चंद बेहरा, संजय भूषण तिकी, बंशीलाल रात्रे, कामता प्रसाद चौहान की विशेष भूमिका रही है।

कार्यों को पूरा करने सीएमओ ने ठेकेदारों को भेजा नोटिस

हरिभूमि न्यूज | रायगढ़

राज्य सरकार के वित्त और नगरीय प्रशासन एवं विकास विभाग के निर्देशानुसार नगरपालिका परिषद सारंगढ़ में मुख्य नगर पालिका अधिकारी राजेश कुमार पांडेय द्वारा कार्यरत ठेकेदारों को अधोसंरचना मद के अंतर्गत वित्तीय वर्ष 2019-20 से 2023-24 तक के प्रारंभित विभिन्न निर्माण कार्यों को मार्च 2024 के अंतिम तक पूर्ण करने हेतु नोटिस जारी किया है। साथ ही ठेकेदारों को अवगत कराया है कि 31 मार्च 2024 तक कार्य पूर्ण नहीं करने की स्थिति में ठेकेदार के द्वारा जमा अमानत राशि को राजसात करते हुए ऐसे ठेकेदारों का नाम ब्लैकलिस्टेड किया जाएगा। उल्लेखनीय है कि राज्य शासन द्वारा शासकीय व्यय में मितव्ययिता बरतने के संबंध में समय सीमा पर निर्देश जारी किया गया है। इसी अनुक्रम में पुनः वित्तीय अनुशासन की दृष्टि से वित्त विभाग द्वारा निर्देश जारी किये गये हैं जिसमें कहा गया है कि इस परिपत्र के जारी होने के दिनों से राज्य बजट से वित्त पोषित सभी अप्रारंभ निर्माण कार्यों को वित्त विभाग को पुनः सहमति के उपरांत ही प्रारंभ किया जाए। इस निर्देश के पालन में नगरीय



प्रशासन एवं विकास विभाग ने अधोसंरचना मद एवं राज्य प्रवर्तित योजना अंतर्गत वित्तीय वर्ष 2019-20 से वर्ष 2023-24 में स्वीकृत कार्य जो अप्रारंभ है, को निरस्त किया है। नगरीय प्रशासन एवं विकास विभाग ने सभी आयुक्त नगरपालिका निगम और सभी सीएमओ को पत्र जारी कर कहा है कि यदि नगरीय निकायों में अप्रारंभ या निरस्त किये गये कार्य निकाय की प्राथमिकता में हो तो प्रस्ताव में पुनः शामिल कर विभाग द्वारा जारी दिशा निर्देश के मदवार पृथक-पृथक नवीन पूर्ण प्रस्ताव संचालनालय या राज्य शहरी विकास अधिकरण को भेजे।

देर रात तेज आवाज में बज रहा डीजे जब

रायगढ़। ध्वनि प्रदूषण पर कार्रवाई करते हुए जूटमिल पुलिस द्वारा कुल 29 फरवरी की रात्रि कबीर चौक, मंगल भवन में तेज आवाज में बज रहे डीजे साउंड सिस्टम की जपती कर कार्रवाई किया गया है। थाना प्रभारी जूटमिल निरीक्षक मोहन भारद्वाज को पेट्रोलिंग के दौरान रात्रि करीब 10.45 बजे कबीर चौक के पास मंगल भवन पार्टी में तेज आवाज में डीजे बजाने की सूचना मिली। थाना प्रभारी हमराह प्रधान आरक्षक प्रदीपरा कुंरेशी को साथ लेकर मौके पर पहुंचे और डीजे बंद करा कर डीजे बजा रहे डमरू साह पिता लक्ष्मण साह उम्र 28 साल निवासी कबीर चौक रायगढ़ जूटमिल को नियमों का उल्लंघन करने की जानकारी देते हुए विधिवत नोटिस देकर अनावेदक डमरू साह के कब्जे से 4 नया डीजे बॉक्स, एक नग एम्पलीफायर जब्त किया।

कलेक्टर ने केलो नहर परियोजना का लिया जायजा

हरिभूमि न्यूज | रायगढ़

कलेक्टर कार्तिकेया गोयल दिलीप सिंह जुदेव वृहद सिंचाई परियोजना केलो डैम पहुंचे। यहां उन्होंने केलो डैम की कुल सिंचित रकबा साथ ही नहर की मैप के अवलोकन के माध्यम से लाइन डायग्राम में विभिन्न स्थानों में शेष नहर निर्माण कार्यों की जानकारी विभागीय अधिकारियों से ली। उन्होंने मुआवजा प्रकरण बनाने एवं नहर परियोजना में प्रगति लाने के निर्देश दिए। जिससे जिले में सिंचित रकबा में विस्तार किया जा सके।



नहर परियोजना का निरीक्षण करते कलेक्टर कार्तिकेया गोयल।

इस दौरान सीईओ जिला पंचायत जितेन्द्र यादव, अपर कलेक्टर राजीव कुमार पाण्डेय उपस्थित रहे। कलेक्टर श्री गोयल ने केलो डैम के मेड एवं ड्रेनेज का अवलोकन करते हुए, उनके ड्रेनेज की मरम्मत एवं सफाई कार्य के इस्टीमेट बनाने के निर्देश दिए। इस

संभावना पर चर्चा करते हुए सीईओ जिला पंचायत श्री यादव से कार्ययोजना बनाने के

निर्देश दिए। उन्होंने डैम में स्थित रेस्ट हाऊस का भी निरीक्षण किया। उन्होंने भवन के अधूरे कार्यों पर नाराजगी जताते हुए। कार्यों की जानकारी उपलब्ध करवाने के निर्देश दिए। जिससे रेस्ट हाऊस का उपयोग किया जा सके। इस अवसर पर केलो परियोजना के विभिन्न सब डिवीजन से एसडीओ एसआर महिलाएं, एसके पांडेय, एनके डाहिरि, डीडी पटेल एवं अधिकारी-कर्मचारी उपस्थित रहे। कलेक्टर श्री गोयल ने निरीक्षण के दौरान विभाग द्वारा संचालित उद्यान का निरीक्षण किया। कलेक्टर श्री गोयल ने उद्यान का भ्रमण कर रख-रखाव की सराहना की और उद्यान का मटेनेंस इसी तरह बनाये रखने कहा गया। गौरतलब है कि शासन ने केलो परियोजना के लिए सी करोड़ रुपए का प्रावधान किया गया है। ऐसे में इस कार्य को पूर्ण करने हेतु तेजी लाने के निर्देश दिए गए हैं।

NEET एवं JEE एक जुगुन है और GOAL इसकी शुरुआत!

GOAL
Educational Services Pvt. Ltd.
Nation's Leading Institute

Admission Open

CRASH COURSE Classes Starts on 22 nd , 27 th March 2024	FOUNDATION Classes Starts on 22 nd March, 01 st & 05 th April 2024
SUMMER COURSE 11 th & 12 th Board with NEET / JEE Classes Starts on 15 th April	DROPPER BATCH NEET / JEE 2025 Registration Open

FEATURES

- सब संभव छात्रों के लक्ष्य प्राप्ति के लिए एक सटीक योजना एवं रणनीति के साथ 10 से 1200 घण्टों को सफल विवेक बहाली में 17 वर्षों का अनुभव प्राप्त है। (Result Oriented Study & Experience)
- सब संभव प्राप्त अनुभवी शिक्षक व कुशल सहायक एवं सहायक प्रबंधक टीम है। (Management Team)
- सब संभव में अब छात्रों को बेहतर पढ़ाई के साथ-साथ उच्च (Care System) बेस्टर है।
- सब संभव में अब छात्रों की पढ़ाई एक परिष्कृत (Competitive) माहौल है।
- सब संभव में अब छात्रों की English एवं Hindi Medium के लिए Separate Faculty & Separate Batch उपलब्ध है। किसी भी तरह की परीक्षा में किसी भी छात्र को कोई भी कमी नहीं है।
- सब संभव में विभिन्न Academic Programs में सभी छात्रों पर Syllabus की समीक्षा, उत्तम शिक्षण, टेस्ट केंद्रों द्वारा परीक्षा, डाउट क्लियरिंग एवं सटीक अंकों का सफल प्राप्ति है।

BHILAI
166, NEW CIVIC CENTRE, PH-0788-4013502, 7415884100

BHILAI
GOAL RESILIENCE CAMPUS, GHSALI, PH-0788-4040300, 7772060999

BHILAI
139, ZONAL MARKET, SECTOR-10, PH-0788-942645995, 0788-4064100

RAIPUR
BESIDE VIDYA HOSPITAL, SHANKAR NAGAR, PH-0771-4060711

Website: www.goalinstitute.org, Email: goalinstitutebhilain@gmail.com, Facebook: goalinstitutebhilain

फिल्म इवेंट

हॉलीवुड

'आर्गाइल' के वर्ल्ड प्रीमियर पर हेनरी कैविल का जलवा

'आर्गाइल' का वर्ल्ड प्रीमियर लंदन में हुआ। इस दौरान हेनरी कैविल ने रेड कार्पेट पर जलवा बिखेरा। कैविल को ग्लॉबल नताली विस्कुसो के साथ पोज देते देखा गया।

'आर्गाइल' इस साल की बहुप्रतीक्षित हॉलीवुड फिल्मों में से एक है। बीती रात सितारे लंदन में फिल्म के वर्ल्ड प्रीमियर के लिए निकले। सितारों से सजे इस कार्यक्रम में कई दिग्गजों ने रेड कार्पेट पर जलवा बिखेरा। प्रीमियर में ब्राइस डलास हॉवर्ड, दुआ लीपा और अन्य सितारे शिरकत करते देखे गए। वहीं, इस इवेंट में सबसे ज्यादा लाइमलाइट 40 साल के अभिनेता हेनरी कैविल ने बटोरी। इस दौरान वह अपनी ग्लॉबल नताली विस्कुसो के साथ रेड कार्पेट पर पोज देते नजर आए। कैविल, आर्गाइल के लंदन प्रीमियर में हेनरी कैविल गहरे नीले रंग के सूट में बेहद स्मार्ट लगे। वहीं, उनकी ग्लॉबल नताली विस्कुसो सफेद रंग के लंबे गाउन के ऊपर गोल्डन जैकेट पहनी काफी हसीन लगीं। इस जोड़ी ने कैविल की नेटफ्लिक्स फिल्म 'एनोला होम्स 2' के प्रीमियर के लिए अक्टूबर 2022 में न्यूयॉर्क शहर में रेड-कार्पेट पर अपनी शुरुआत की थी।

विस्कुसो वर्टिगो एंटरटेनमेंट में एक टेलीविजन कार्यकारी हैं। 'आर्गाइल', जो 2 फरवरी को रिलीज होगी, मैथ्यू वॉन द्वारा निर्देशित और निर्मित एक जासूसी एक्शन कॉमेडी फिल्म है। फिल्म के सारांश के अनुसार, हॉवर्ड ने एली कॉन्वे नामक एक लेखक की भूमिका निभाई है, जिसकी किताबें वास्तविक जीवन के जासूसी संगठन की गुप्त गतिविधियों को प्रतिबिंबित करना शुरू कर देती हैं।

टॉलीवुड

कल्कि 2898 एडी में दिखेंगे जूनियर एनटीआर-नानी ?

नाग अश्विन के निर्देशन में बनी 'कल्कि 2898 एडी' का दर्शकों को बेसब्री से इंतजार है। प्रभास की यह फिल्म इस साल रिलीज होने के लिए तैयार है।

फिल्म से जुड़ी छोटी से छोटी जानकारी फैंस का उत्साह बढ़ा देती है। फिल्म में प्रभास के साथ कई सितारे हैं और तमाम सितारों से सजी यह फिल्म दर्शकों को एक रोमांचक सिनेमाई अनुभव देने का वादा कर रही है। अब फिल्म में कुछ और अभिनेताओं के शामिल होने की खबर आ रही है। रिपोर्टर के अनुसार, विजय देवरकोंडा फिल्म में अतिथि भूमिका निभाएंगे। इसके अलावा ऐसी अटकलें हैं कि साउथ सुपरस्टार जूनियर एनटीआर और नानी की भी भूमिकाएं होंगी। यह अफवाह है कि जूनियर एनटीआर परशुराम का किरदार निभा सकते हैं, जबकि कहा जाता है कि नानी फिल्म के चरमोत्कर्ष से पहले कृपाचार्य की भूमिका निभाएंगे। अभिनेता विजय देवरकोंडा इवाडे सुब्रमण्यम में नाग अश्विन के साथ अपने पिछले सहयोग पर आधारित फिल्म में एक कैमियो कर रहे हैं। प्रशांसक बेसब्री से आधिकारिक पुष्टि का इंतजार कर रहे हैं। उन्हें उम्मीद है कि विजय की भूमिका कहानी में उत्साह बढ़ाएगी। इसके अतिरिक्त दुलकर सलमान के भी एक महत्वपूर्ण भूमिका निभाने की अफवाह है। हालांकि, निर्माताओं की ओर से अभी तक इसकी पुष्टि नहीं की गई है। प्रभास के प्रशांसक 'कल्कि 2898 एडी' में उनकी भूमिका का बेसब्री से इंतजार कर रहे हैं, जो समय यात्रा अवधारणाओं के साथ महाभारत महाकाव्य का एक विशिष्ट मिश्रण है। संतोष नारायणन ने संगीत का निर्देशन किया है। वहीं, अश्विन दत्त और वैजयंती मूवीज के बैनर तले फिल्म का निर्माण हुआ है। यह फिल्म इस साल गर्मियों में सिनेमाघरों में दस्तक देगी। वहीं, फिल्म के कलाकारों की बात करें तो नाग अश्विन द्वारा निर्देशित साइंस फिक्शन फिल्म 'कल्कि 2898 एडी' प्रभास के साथ में कमल हासन, अमिताभ बच्चन, दीपिका पादुकोण, दिशा पटानी और कई अन्य कलाकार महत्वपूर्ण भूमिकाओं में हैं। प्रभास के वर्कफ्रंट की बात करें तो वह 'कल्कि 2898 एडी' के अलावा वे कुछ अन्य बेहतरीन प्रोजेक्ट्स में भी नजर आने वाले हैं। प्रभास निर्देशक मारुति के जरिए निर्देशित हॉरर-कॉमेडी फिल्म और संदीप रेड्डी वांगा द्वारा निर्देशित 'स्पिरिट' में नजर आएंगे।

छॉलीवुड

अभिनय और सुरों का जादू जगाने के साथ सामाजिक सरोकार निभा रही मोना

जानी-मानी सिंगर और एक्ट्रेस मोना सेन छोटे-बड़े परदे पर अपने अभिनय का जलवा बिखेर रही हैं। फिल्मों में धूम मचाने के साथ मोना समाज में भी अपना विशेष योगदान दे रही हैं। छत्तीसगढ़ सर्व सेन समाज में महिला प्रकोष्ठ की जिम्मेदारी संभालते हुए मोना अपना सामाजिक दायित्व निभा रही हैं। मोना का कहना है कि गायकी और

अभिनय उनकी आजीविका का साधन है, लेकिन समाज में भी योगदान जरूरी है। यही वजह है कि वह लंबे अरसे से सामाजिक गतिविधियों में शामिल रही हैं। समाज में बहुत सी महिलाएं खुलकर सामने नहीं आती। मैंने कई महिलाओं को घर से बाहर आने के लिए प्रेरित किया। उल्लेखनीय है कि मोना ने गोलमाल, छत्तीसगढ़िया सबले बढ़िया, भंवर और मया के बुखार सहित कई बहुचर्चित फिल्मों में लीड रोल किया है, वहीं स्टेज शो में मोना एक जाना-पहचाना नाम हैं। मोना ने बताया कि उन्होंने बेटीयों को आत्मनिर्भर बनाने मिशन भी चलाया है। इसका मकसद ऐसे पैरेंट्स को मोटिवेट करना है जिनकी बेटीयां हैं। खासतौर पर ग्रामीण इलाकों में मैं जागरूकता अभियान चलाती है।



मशहूर डिजाइनर मिला हॉफमैन अपनी शानदार और सुंदर हस्तनिर्मित पोशाकों के लिए जानी जाती है। हॉफमैन का हर परिधान परंपरागत ढंग से डिजाइन किया गया है। इस माह फरवरी में न्यूयॉर्क फैशन वीक रनवे शो के लिए मिला के परिधान शोभा बढ़ाएंगे। अमेरिका के टेक्सास में रहने वालों के लिए इन डिजाइनर कपड़ों पर विशेष छूट दी गई है। फिलहाल मिला हॉफमैन के डिजाइन धूम मचा रहे हैं।

मिला की डिजाइन



लाइफ़ स्टायल

परफेक्ट लुक के लिए साड़ी पहनते वक्त रखें इन बातों का भी ध्यान



फैशन

साड़ी एक ऐसा परिधान है, जिसे कभी भी और कहीं भी पहना जा सकता है। लड़कियों से लेकर हर उम्र की महिला काफी मन से साड़ी पहनती हैं। साड़ी हमारी भारतीय संस्कृति को दर्शाती है। ऐसे में महिलाएं शादी-विवाह के साथ-साथ दफ्तरों में भी साड़ी पहनकर जाती हैं। साड़ी महिलाओं को इसलिए भी पसंद आती है, क्योंकि उसे पहनने के लिए किसी को अपना साइज नहीं देखना पड़ता।



खुला रखें पल्लू

अगर आप चाहती हैं, कि साड़ी में आपका वजन ज्यादा ना दिखे तो आप साड़ी का पल्लू हमेशा खुला ही रखें। अगर आप इसमें प्लीट्स बना देंगी, तो आपके शरीर का ऊपर का भाग हवी दिखेगा।

साड़ी के वजन का रखें ध्यान

बहुत सी महिलाएं अपने वजन को लेकर काफी डरी हुई रहती हैं। ऐसे में अगर आपका वजन ज्यादा है तो हमेशा हल्के वजन वाली साड़ी को ही चुनें। अगर आप हवी साड़ी पहनेंगी, तो आपका वजन और ज्यादा दिखेगा।

शेपवियर देगा परफेक्ट लुक

आप अगर सादा पेटीकोट की बजाय शेपवियर के साथ साड़ी पहनेंगी तो आपका लुक ज्यादा खूबसूरत दिखेगा। शेपवियर की वजह से लुक और प्यारा दिखता है।

रंग का रखें ध्यान

साड़ी में पतला दिखने के लिए हमेशा डार्क रंग की साड़ी का चयन करें। अगर आप हल्के रंग की साड़ी पहनेंगी तो आपका वजन ज्यादा दिख सकता है।

चेहरे को चमकाने के काम आती है केसर, जानें इस्तेमाल का तरीका

अक्सर आपने सुना होगा कि शरीर की आंतरिक मजबूती के लिए डॉक्टर्स दूध में केसर डालकर पीने की सलाह देते हैं। बड़ों के साथ-साथ बच्चों के लिए भी केसर काफी फायदेमंद होता है। जिस तरह से केसर के इस्तेमाल से शरीर तंदुरुस्त बनता है, ठीक उसी तरह से चेहरे की चमक बरकरार रखने के लिए भी केसर का इस्तेमाल किया जाता है।

दरअसल, इसमें एंटी-ऑक्सिडेंट्स की अच्छी मात्रा होती है, जिस वजह से इसके इस्तेमाल से त्वचा पर रेशोज से छुटकारा मिलता है। इसके साथ ही केसर में पाए जाने वाले एंटी-इंफ्लेमेटरी गुण की वजह से चेहरे पर होने वाली खुजली से राहत मिलती है।

वैसे तो आपको बाजार में आसानी से केसर से बने फेसपैक मिल जाएंगे, लेकिन बहुत से लोग बाजार में मिलने वाले प्रोडक्ट पर भरोसा नहीं करते। ऐसे में आप घर पर ही केसर की मदद से फेसपैक तैयार कर सकती हैं। हम आपको घर पर पैक तैयार करने का आसान तरीका बताने जा रहे हैं।

केसर और दूध : केसर और दूध का सेवन जिस तरह से शरीर के लिए फायदेमंद होता है, ठीक उसी तरह से इसको आप चेहरे पर लगाकर



रलोइंग त्वचा पा सकते हैं। इसके लिए आपको बस थोड़ा सा दूध लेकर उसमें केसर के 3-4 धागे डालें। अब इसे मिलाकर रूई की मदद से अपने चेहरे पर लगाएं। चेहरे के दाग-धब्बों को हटाने में ये आपकी मदद कर सकता है।

केसर और शहद : एक कटोरी में शहद लेकर उसमें तीन से चार केसर के धागे डालें। इसके बाद इसे अच्छी तरह से मिक्स करें। इसे लगाने से पहले चेहरे को गीला जरूर कर लें। चेहरे को गीला करने के बाद पैक को चेहरे पर लगाएं और

10 मिनट के बाद चेहरा साफ कर लें। आप इसका इस्तेमाल हर दूसरे दिन कर सकते हैं।

केसर और बादाम : इसका पैक तैयार करने के लिए आपको दूध की भी जरूरत पड़ेगी। इसको तैयार करने के लिए आपको पिसे हुए बादाम और केसर के कुछ धागों की जरूरत पड़ेगी। इसके लिए कटोरी में पानी लें और बादाम और केसर को एकसाथ भिगोकर रख दें। अगली सुबह इसे पीस लें। ये

पेस्ट काफी गाढ़ा होता है, ऐसे में आप इसे सही करने के लिए दूध का इस्तेमाल कर सकते हैं।

डार्क सर्कल पर भी करें इस्तेमाल : अगर आपकी आंखों के नीचे डार्क सर्कल चेहरे की खूबसूरती को खराब कर रहे हैं, तो आप केसर की मदद से रलोइंग त्वचा पा सकते हैं। इसके लिए आपको बस एक चम्मच पानी में 2 केसर के छल्ले भिगोकर रखना है और इस पानी को आंखों के गहरे काले धब्बों पर लगाना है। कुछ ही दिनों में आपको इसका असर दिखने लगेगा।

लाल, हरी और पीले रंग वाली चूड़ी सेट के ये नए डिजाइंस हैं खास

हाथों की शोभा बढ़ाने के लिए आप हथेली के आकार के हिसाब से चूड़ी के डिजाइन को चुनना चाहिए। आप चाहे तो इनका एक सेट भी बनाकर पहन सकते हैं। अपने लुक को खास बनाने के लिए हम कई तरीके की चूड़ी व कंगन को पहनते हैं। ज्यादातर हम ऐसा किसी ओकेजन में स्टाइलिश दिखने के लिए करते हैं। आजकल मार्केट में हाथों के आकार और लेंटेस्ट फैशन ट्रेंड के हिसाब से आपको चूड़ी के सेट मिल डिजाइन :

लाल रंग के चूड़ी सेट डिजाइन : लाल रंग की चूड़ी लगभग हर तरह के कलर कॉम्बिनेशन वाली आउटफिट क्र साथ पहन सकती हैं। आप चाहे तो इस तरह की चूड़ी के साथ अलग-अलग तरह चोड़े साइज वाले कंगन पहन सकती हैं। इसके अलावा आप लाल रंग की चूड़ी के साथ 4 से 5 अलग कलर्स की पतली चूड़ी को मिलाकर सेट बना सकती हैं।

पीले रंग के चूड़ी सेट डिजाइन : बसंत पंचमी के दिन पीले रंग की चूड़ियां पहनना बेहद शुभ माना जाता है और इसमें आपकोपत्ते से लेकर बारीक नग में काफी डिजाइन देखने को मिल जाएंगे। वहीं आप चाहे तो इन्हें भारी और फैसी लुक देने इ लिए साथ में मॉडिंग मया चोड़े साइज के पर्ल



डिजाइन कंगन को पहन सकती हैं।

हरे रंग की चूड़ी सेट डिजाइन : हरे रंग की चूड़ी में आपको डार्क से लेकर लाइट शोड में चूड़ियां देखने को मिल जाएंगी। वहीं इस तरह की चूड़ी के साथ आप गोल्डन कलर की शिमर या नग वाली चूड़ी के साथ मिलाकर अपनी आउटफिट के हिसाब से सेट बनाकर पहन सकती हैं।

लाल-हरी चूड़ी सेट डिजाइन : अगर आपको आउटफिट का कलर दो रंगों का है तो इस तस्वीर की तरह से आप लाल और हरे रंग के साथ चूड़ी का सेट खुद बना सकती हैं। आप चाहे तो लाल और हरे के अलावा भी अपने हिसाब से कलर कॉम्बिनेशन भी चुन सकती हैं। चूड़ी के सेट को आकर्षक बनाने के लिए आप गोल्डन कलर के कंगन भी पहन सकती हैं।

सर्दियों के लिए परफेक्ट हैं लिपस्टिक के ये अनूठे शेड्स, आप भी करें ट्राई

मेकअप लुक को कंप्लीट करने के लिए हम लिपस्टिक लगाते हैं, ताकि चेहरे के साथ-साथ लिप भी खूबसूरत नजर आए। सर्दियों का सीजन शुरू होते ही हम अपने स्किन केयर और मेकअप प्रोडक्ट को चेंज करते हैं। ऐसा इसलिए क्योंकि इस मौसम में स्किन ड्राई होने लगती है। लिपस भी फटने लगते हैं। ऐसे में मैट मेकअप करते हैं तो वो अच्छा नहीं लगता है।

डार्क ब्राउन शेड लिपस्टिक करें ट्राई

सर्दियों में लिपस ड्राई नजर आते हैं और फटने की वजह से उनका कलर भी डार्क हो जाता है। ऐसे में अगर आप रेड लिपस्टिक या पिंक कलर लगाएंगी तो वो होंठों पर अच्छी नहीं लगेगी। इससे बेस्ट है कि आप डार्क ब्राउन



कलर लगाएं। इसमें आपको लिक्विड और ग्लॉसी हर एक तरह के कलर मिल जाएंगे। आप चाहे तो चॉकलेट

ब्राउन या फिर न्यूड ब्राउन कलर भी ले सकती हैं। इस तरीके शेड्स न्यूड या फिर ब्राउन टोन मेकअप के साथ काफी अच्छे लगते हैं। इसकी खरीदारी आप ऑनलाइन या फिर मेकअप स्टोर पर जाकर करें, ताकि आपको इसे अप्लाई करके देखने का मौका भी मिले।

न्यूड शेड लिपस्टिक

आप इस विंटर अपने लिपस के लिए न्यूड शेड लिपस्टिक ले सकती हैं। ये काफी अच्छी लगती हैं और इसे किसी भी ओकेजन (ऑफिस के लिए लिपस्टिक शेड्स) पर लगाया जा सकता है। इसमें आप चाहे तो पिंक कलर या फिर ब्राउन कलर न्यूड शेड को ट्राई कर सकती हैं। इसके अलावा आपको पीच के भी काफी सारे अलग-अलग शेड मिल जाएंगे, जिन्हें आप ट्राई कर सकती हैं।

कार्नर न्यूज

सर्दियों के मौसम की विदाई में स्वेटर भी चुनें फैशन के अनुरूप

ऑफिस कैजुअल लुक के लिए स्वेटर को ऐसे करें स्टाइल, दिखेंगे सबसे अलग

सर्दियों का मौसम जल्द ही विदा होने वाला है। ऐसे में ऑफिस कैजुअल लुक के लिए आपको अपने स्टाइल को बदलने की जरूरत होती है, ताकि आप परफेक्ट नजर आए। हम सभी अपने लुक को लेकर हमेशा अपडेट रहते हैं। इसलिए जो भी फैशन ट्रेंड चल रहा होता है तो उसके हिसाब से कपड़े भी खरीदकर रखते हैं ताकि जब उन्हें वियर करें तो हर कोई हमारी तारीफ करे। लेकिन जब बात आती है ऑफिस कैजुअल लुक की तो इसके लिए हम जैकेट, कोट और श्रग खरीदते हैं। लेकिन कई बार ऐसा होता है हमारा इन्हें एक ही तरीके से वियर करने का मन नहीं करता है। ऐसे में आप स्वेटर को अलग-अलग तरीके से स्टाइल कर सकती हैं, जिसके तरीके हम आपको इस आर्टिकल में बताएंगे।



डेनिम जींस के साथ करें स्टाइल

अगर आपको स्वेटर वियर करना है तो इसके लिए आप लूज डेनिम को प्योर कर सकती हैं। इसके साथ स्वेटर लुक अच्छा लगेगा, साथ ही आप ऑफिस में कामटॉबल रहेंगी। इस फोटो में दीपिका पादुकोण ने भी ऐसे ही स्वेटर को स्टाइल किया हुआ है, साथ में बॉल्ड आईमेकअप और एक्सेसरीज को एड किया है। उनके इस लुक को शनिा नथानी द्वारा स्टाइल किया गया है। आप भी अपने ऑफिस के लिए इस लुक को रीक्रिएट कर सकती हैं।

एक्सेसरीज के साथ स्वेटर को करें स्टाइल

आप ऑफिस कैजुअल लुक के लिए आप स्वेटर के साथ एक्सेसरीज के साथ स्टाइल कर सकती हैं। इसके लिए (साड़ी रीयूज) आप वन लेयर वेन नेकलेस या फिर हूप्स इयररिंग्स को वियर कर सकती हैं। इसमें आपका लुक भी अच्छा लगेगा और आप स्टाइलिश भी लगेगी। ऐसी ज्वेलरी आप मार्केट से 100 से 200 रुपये में खरीद सकती हैं और ऑफिस में पहनकर जा सकती हैं।

बेल्ट के साथ करें स्टाइल

अगर आप लूट स्वेटर को वियर कर रही हैं तो इसके साथ आप इससे आपका लुक कैजुअल लगेगा, साथ ही (पाकिस्तानी सलवार सूट) आपको कुछ अलग ट्राई करने का मौका मिलेगा। इसके लिए आप ब्लैक या फिर ब्राउन डेनिम तरह की बेल्ट का इस्तेमाल कर सकती हैं जिस पर गोल्डन वर्क हुआ हो, ये काफी क्लासी लगती हैं और दिखने में अच्छी लगती हैं।



साउथ के दिग्गज अभिनेता ने मारी राजनीति में एंट्री

मुंबई। साउथ के कई दिग्गज अभिनेता अब तक एक्टिंग के साथ-साथ पॉलिटिक्स में भी अपना दमखम दिखा चुके हैं। इसी बीच साउथ के एक और बड़े स्टार ने राजनीति में एंट्री की है। साउथ के जाने-माने कलाकार थलापति विजय ने शुरुवार को सियासी पार्टी के नाम की घोषणा कर दी है। उनकी पार्टी का नाम- तमिलगा

वेत्री कजगम है। गौरतलब है कि विजय के राजनीति में एंट्री करने से पहले भी साउथ के कई दिग्गज कलाकार पॉलिटिक्स में अपना हुनर आजमा चुके हैं। राजनीति में कदम रखने के साथ-साथ उन्होंने अपना एक बयान भी जारी किया है जिसमें उन्होंने साल 2024 के लोकसभा चुनाव को लेकर भी कई चीजों पर अपनी बात रखी है।

लाइफ Style

कृति सेनन

अन्य कलाकारों से लेती हूँ प्रेरणा

एजेसी ►► मुंबई

कृति सेनन इन दिनों अपनी आगामी फिल्म 'तेरी बातों में ऐसा उलझा जिया' को लेकर सुर्खियां बटोर रही हैं। इस फिल्म में कृति एक्टर शाहिद कपूर के साथ स्क्रीन साझा करती दिखेंगी। फिल्म में वे रोबोट की भूमिका निभा रही हैं। कृति और शाहिद दोनों फिलहाल इस फिल्म के प्रमोशन में जुटे हुए हैं।

हाल ही में एक इवेंट के दौरान कृति सेनन ने बॉलीवुड में अपनी यात्रा के बारे में खुलकर बात की। कृति सेनन ने कहा कि वे इंडस्ट्री में अपने दम पर पहचान बनाने में यकीन रखती हैं। आगामी फिल्म में अपने किरदार पर बात करते हुए उन्होंने कहा, 'हम तकनीक में आगे बढ़ रहे हैं और हमारे पास रोबोट हैं। तकनीक के मामले में हम कितना आगे जाएंगे अभी यह स्पष्ट नहीं है। अपने रोल के बारे में बात करते हुए एक्ट्रेस ने कहा, 'मैं एक कलाकार के रूप में अन्य कलाकारों से प्रेरणा लेती हूँ। हालांकि, रोबोट के रूप में भूमिका की अपनी सीमाएं हैं। मेरा किरदार पूरी तरह से इंसान होने का भ्रम देता है, फिर भी वह ऐसा नहीं है। उस महीने रेखा पर चलना मेरे लिए रोमांचक था। शूटिंग के दौरान मैं सवाल पूछती रहती थी, 'ज्यादा रोबोटिक तो नहीं हो रहा है? या ज्यादा ह्यूमन तो नहीं हो रहा?' इस किरदार को निभाते हुए आई चुनौतियों के बारे में कृति सेनन ने कहा, 'शुरुआत में थोड़ा घुटन महसूस हुई, क्योंकि मुझे लगा कि मेरे हाथ बंधे हुए हैं। हालांकि, वक्त के साथ सब बेहतर होता गया। सब कुछ तभी होता है जब उसे होना चाहिए। फिल्म 'तेरी बातों में ऐसा उलझा जिया' नौ फरवरी 2024 को रिलीज होगी।



हॉलीवुड मसाला

डेस्पिकेबल मी 4 का ट्रेलर आउट



लॉस एंजलिस। हॉलीवुड के जाने-माने फिल्म निर्देशक काइल बाल्डा, बैड एबलसन और जॉनथन डेल वेल द्वारा निर्देशित एनिमेटेड फिल्म 'डेस्पिकेबल मी 4' का ट्रेलर आउट हुआ है, जो अब जल्द ही खत्म होने वाला है। क्योंकि हाल ही में 'डेस्पिकेबल मी 4' का रोमांचक ट्रेलर रिलीज हो चुका है, जिसको फैंस खूब पसंद कर रहे हैं।



नॉमिनेशन से बाहर होने पर नाराज नहीं 'बॉबी'

लॉस एंजलिस। दुनिया के सबसे प्रतिष्ठित पुरस्कारों में शामिल ऑस्कर अवार्ड्स के नॉमिनेशन का ऐलान आखिरकार 23 जनवरी को हो गया है। फिल्म 'बॉबी' की मुख्य अभिनेत्री मार्गोट रॉबी और निर्देशक गेटा गेरविग को नॉमिनेशन लिस्ट से बाहर रखा गया था। इससे न केवल इसके कलाकार और कू नाराज हुए बल्कि कई लोकप्रिय हॉलीवुड अभिनेताओं ने भी अपनी निराशा व्यक्त की। अब, आखिरकार 'बॉबी' एक्ट्रेस मार्गोट रॉबी ने इस पर अपनी राय व्यक्त की है। नॉमिनेशन न मिलने पर एक्ट्रेस खुद भी नाराज नहीं हैं। मार्गोट रॉबी ने कहा, 'जब आप जानते हैं कि आप पर इंसर का आशीर्वाद है तो बुरा महसूस करने का कोई कारण नहीं है।

करीना ने विक्रान्त मैसी को बताया 'लेजेंड'

मुंबई। विक्रान्त मैसी इन दिनों अपनी फिल्म '12वीं फेल' को लेकर सुर्खियों में हैं। बड़ी फिल्मों के शोर में विक्रान्त की ये फिल्म चुपके से रिलीज हुई और लोगों की काफी पसंद आई। हाल ही में करीना कपूर खान ने विधु विनोद चोपड़ा के डायरेक्शन में बनी फिल्म '12वीं फेल' देखी और वह विक्रान्त मैसी की फैन हो गई हैं। करीना ने '12वीं फेल' देखने के बाद सोशल मीडिया पर एक पोस्ट किया, जिसमें उन्होंने विक्रान्त मैसी की जमकर प्रशंसा की। करीना के मुंह से अपनी तारीफ सुनने के बाद 'आईपीएस मनोज' काफी गदगद हैं। उन्होंने इस पर रिएक्ट किया है। करीना ने तो फिल्म देखकर विक्रान्त मैसी को 'लेजेंड' बता दिया। करीना ने फिल्म के अन्य स्टार्स मेधा शंकर, अनंत वी जोशी और अंशुमान पुष्कर की भी तारीफ की।



पूरी की 'चंदू चैपियन' की शूटिंग...

मुंबई। अभिनेता कार्तिक आर्यन इस समय बैक टू बैक हिट फिल्मों पर काम कर रहे हैं। कार्तिक की आगामी फिल्म 'चंदू चैपियन' सिनेमाघरों में दस्तक देने को तैयार है। वहीं, अभिनेता की अगली फिल्म 'आशिकी 3' की घोषणा भी हो चुकी है। कार्तिक के फैंस उन्हें इस स्पॉट्स ड्रामा फिल्म में देखने के लिए बेसब्री से इंतजार कर रहे हैं। वहीं, फिल्म के निर्माताओं ने आज आधिकारिक रूप से फिल्म 'चंदू चैपियन' की शूटिंग पूरी होने की घोषणा की है। 'चंदू चैपियन' की शूटिंग खत्म होने के बाद निर्माताओं ने आधिकारिक इंस्टाग्राम हैंडल से एक तस्वीर साझा की है। तस्वीर में साजिद नाडियाडवाला के साथ कार्तिक आर्यन और कबीर खान नजर आ रहे हैं। पोस्ट के साथ कैप्शन में लिखा है, 'साल की सबसे बड़ी फिल्म के लिए खुद को तैयार रखें।

कंगना को मानहानि मामले में नहीं मिली राहत



मुंबई। कंगना रणौत को मानहानि केस में बांबे हाई कोर्ट से तगड़ा झटका लगा है। कोर्ट ने शुकवार को अभिनेत्री की याचिका खारिज कर दी, जिसमें उन्होंने गौतम जावेद अख्तर द्वारा उनके खिलाफ दायर मानहानि की शिकायत से उत्पन्न मुकदमे पर रोक लगाने की मांग की थी। रिपोर्ट के अनुसार, बांबे हाई कोर्ट ने 2020 में जावेद की ओर से दायर मानहानि मामले में कंगना द्वारा दायर रिट याचिका को खारिज कर दिया। कंगना ने जावेद अख्तर के खिलाफ एक कॉस-शिकायत भी दर्ज कराई थी, जिसमें जबर्न वसूली, आपराधिक साजिश और उनकी गोपनीयता पर हमला करके उनकी निजता को आहत करने का आरोप लगाया था। रिपोर्ट के अनुसार, न्यायमूर्ति प्रकाश नाइक ने आदेश पारित किया और कहा कि कार्यवाही को रोकना या क्लब नहीं किया जा सकता क्योंकि कंगना रणौत ने कभी यह तर्क नहीं दिया कि मामले को कॉस-केस थे, और इसके बावजूद, जावेद अख्तर की शिकायत पहले दर्ज की गई थी।

रवीना ने टुकराया था ऑफर

मुंबई। एक्ट्रेस रवीना टंडन इन दिनों वेब सीरीज 'कर्म कांति' में इंदुणी कोठारी के किरदार को लेकर सुर्खियां बटोर रही हैं। एक्ट्रेस ने हाल ही में अपनी फिल्मों/गायनों के बारे में बात की और खुलासा किया कि उन्हें शाहरुख खान के साथ चार फिल्मों रिजेक्ट की थीं। रवीना टंडन ने बातचीत में बताया कि वह और शाहरुख खान एक बार एक साथ चार फिल्मों करने पर सहमत हुए थे। हालांकि अलग-अलग कारणों से इनमें से कोई भी पूरा नहीं हो सका। रवीना टंडन ने बताया कि पहली फिल्म निर्देशक के निधन के कारण बंद हो गई थी। दूसरी फिल्म के बारे में रवीना ने कहा कि वह अपनी ड्रेसिंग से खुश नहीं थीं।

आइकॉनिक गोल्ड अवार्ड्स में चमकीं हिना और रुपाली

मुंबई। टेलीविजन एक्ट्रेस रुपाली गांगुली और हिना खान आइकॉनिक गोल्ड अवार्ड्स में छा गईं। दोनों ही एक्ट्रेस ने अवार्ड्स तो जीते ही, लेकिन इसके साथ ही अपने सादगी भरे लुक से फैंस का दिल भी जीत लिया। आइकॉनिक गोल्ड अवार्ड्स 2024 में हिना खान और रुपाली गांगुली दोनों ही साड़ी पहनकर पहुंची थीं। दोनों के इस सादगी भरे लुक की फैंस जमकर तारीफ कर रहे हैं। आइकॉनिक गोल्ड अवार्ड्स 2024 में रुपाली गांगुली ने अपने शो 'अनुपम' के लिए लोकप्रिय सर्वश्रेष्ठ टीवी अभिनेत्री का पुरस्कार जीता। वहीं, हिना खान ने पाथब्रेकिंग पर्सनैलिटी ऑफ द ईयर का अवार्ड जीता है। दोनों ही अपने अवार्ड्स पाकर काफी खुश नजर आईं। दोनों परिवार, दोस्तों और फैंस को धन्यवाद भी दिया।

32 साल की पूनम पांडे की मौत की खबर ने हर किसी को शॉक कर दिया है। मॉडल के इंस्टाग्राम हैंडल से दावा किया गया कि वह दुनिया को अलविदा कह गईं। इतना ही नहीं, पूनम पांडे के मैनेजर ने भी इसकी पुष्टि की। ऐसे में अब जब पूनम पांडे के दोस्तों और सेलेब्स ने ये खबर सुनी तो सब सुन्न रह गए। बिग बॉस फेम आकांक्षा पुरी से लेकर पलक पुरसवानी के साथ साथ 'लॉकअप' की होस्ट कंगना रनौत ने भी दुख जताया है। सभी सितारों ने हैरानी जताई कि अचानक कैसे ये सब हो गया।

पूनम पांडे की मौत के बारे में सुन शॉकड हुए टीवी स्टार

कंगना ने पूनम को किया याद

'लॉकअप' की होस्ट कंगना रनौत ने भी पूनम पांडे की यू अचानक मौत पर दुख जताया है। उन्होंने इंस्टाग्राम स्टोरी पर पोस्ट शेयर किया।

आकांक्षा पुरी हुई शॉकड

पूनम पांडे की दोस्त आकांक्षा पुरी ने भी इंस्टाग्राम पर पोस्ट शेयर किया। उन्होंने तो बैक टू बैक कई पोस्ट डाले जहां वह बता रही हैं कि बहुत ही शॉकड हैं। आकांक्षा ने कहा, 'बहुत ही शॉकिंग है। मुझे विश्वास ही नहीं हो रहा है। तुम बहुत ही जबरदस्त थीं।



करण कुंद्रा भी हुए हैरान

लॉकअप में बतौर गेस्ट और होस्ट करण कुंद्रा भी नजर आए थे। मतलब ये कि वह भी पूनम पांडे के साथ काम कर चुके हैं। अब पूनम पांडे के निधन की खबर सुनकर वह हैरान रह गए हैं। टिवटर पर उन्होंने पोस्ट किया है।

पूनम पांडे को था कैसर

पूनम पांडे के निधन पर फैशन डिजाइनर रोहित वर्मा से लेकर पलक पुरसवानी ने भी दुख जताया। सभी हैरानी जता रहे हैं। वहीं टेली फैंस भी पूनम पांडे की आत्मा की शांति की प्रार्थना कर रहे हैं। मालूम हो, 1 फरवरी 2024 को पूनम पांडे ने अपने घर में आखिरी सांस ली।

शहनाज गिल ने फैंस को दिया सरप्राइज

पंजाब की कैटरिना कैफ के नाम से पहचान बनाने वाली शहनाज गिल आज किसी परिचय की मोहताज नहीं हैं। अपने अजोखे अंदाज से उन्होंने बिग बॉस में सभी का ऐसा दिल जीता कि घर-घर में उन्हें एक नई पहचान मिल गई थी।

मुंबई। अब वह अपने फैंस की फेवरेट बनी हुई हैं। हाल में एक्ट्रेस ने अपने वेलेंटाइन 2024 के प्लान का खुलासा कर दिया है। बिग बॉस में अपने चुलबुले अंदाज से शहनाज ने सभी को अपना दीवाना बना दिया था। इस शो से उन्हें बड़ी पहचान मिली। सलमान खान के शो 'बिग बॉस' में अपनी अंदाज से लाइमलाइट में आई पंजाब की कैटरिना कैफ शहनाज गिल की आज बड़ी फैन फोलोइंग हैं। सोशल मीडिया पर वह अक्सर सुर्खियों में छाई रहती हैं। आज इंडस्ट्री में उनकी अपनी एक अलग पहचान है। आज वह किसी पहचान की मोहताज नहीं हैं। अपने करियर में वह 'शिव दी कितार', 'माझे दी जड़ी' और 'पिंडां दियां कुड़ियां' जैसे म्यूजिक वीडियोज में भी नजर आ चुकी हैं।



गुनव्वर को लगा झटका

गुनव्वर फारूकी जब बिग बॉस 17 की टॉपों के लिए लड़ रहे थे तो पूनम पांडे ने उन्हें हमेशा सपोर्ट किया है। जब भी उनसे पूछा जाता कि कौन जीतना चाहिए तो उन्होंने हमेशा कॉमेडियन का ही नाम लिया था।

3 दिन पहले गोवा में चिल कर रही थी पूनम

32 साल की मॉडल और एक्ट्रेस पूनम पांडे के निधन की खबर ने फैंस को सडमें में डाल दिया है। हर किसी के मन में एक्ट्रेस की मौत की खबर को लेकर सवाल उठ रहे हैं। ऐसे में एक्ट्रेस का आखिरी इंस्टाग्राम पोस्ट भी सोशल मीडिया पर वायरल हो रहा है। यह वीडियो तीन दिन पहले ही पोस्ट किया गया है, जिसमें मॉडल और एक्ट्रेस पूनम पांडे सिजलिंग लुक में कूज पर दिखाई दे रही हैं।

